

જ્યુઝ આફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 331 * Date: 21.09.2025,Sunday * Page :04 * Rs. 1.00/- * Annual Rs. 351/-

ભારત સાથેના સંબંધોમાં નવી શરૂઆત કરવા તૈયાર કેનેડા, દિલ્હીની બેઠકમાં મોટો નિર્ણય



લગભગ ૧૧ મહિના પહેલા કેનેડાની નેશનલ સિક્યોરિટી એડવાઈઝર નથાલી ડ્રોઈન અને ડેપ્યુટી વિદેશ મંત્રી ડેવિડ મોરિસને આક્ષેપ કર્યો હતો કે, કેનેડામાં પાલિસ્તાની આતંકવાદીઓને ટાર્ગેટ કરવા પાછળ ભારતનો હાથ છે. હવે આ બંને અધિકારીઓએ ભારત આવી રાષ્ટ્રીય સુરક્ષા સલાહકાર અજિત ડોભાલ તથા વિદેશ સચિવ વિક્રમ મિશ્રી સાથે મુલાકાત કરી છે. આ મુલાકાત વખતે બેઠકમાં બંને દેશોના સંબંધો અંગે મહત્વની ચર્ચાઓ

પણ થઈ છે અને આ સાથે વિદેશ મંત્રાલયે મહત્વનું નિવેદન પણ જાહેર કર્યું છે. ભારતીય વિદેશ મંત્રાલયે ભારત-કેનેડાના સંબંધો અંગે આજે (૨૦ સપ્ટેમ્બર) મહત્વનું નિવેદન જાહેર કર્યું છે. મંત્રાલયે કહ્યું છે કે, બંને દેશો સંબંધોની નવી શરૂઆત કરવા માટે સંમત થયા છે, જેમાં ખાસ કરીને આતંકવાદ વિરોધી અને સુરક્ષા સહકાર પર ધ્યાન કેન્દ્રિત કરાશે. વિદેશ મંત્રાલયના પ્રવક્તા રણધીર જયસ્વાલે બંને દેશોના સંબંધો અંગે માહિતી આપતા કહ્યું કે,

‘ભારતના રાષ્ટ્રીય સુરક્ષા સલાહકાર અજિત ડોભાલ અને તેમના કેનેડિયન સમકક્ષ નથાલી ડ્રોઈન વચ્ચે ગુરુવારે નવી દિલ્હીમાં બેઠક યોજાઈ હતી, જેમાં વ્યાપક ચર્ચા કર્યા બાદ બંને દેશોના સંબંધોને આગળ વધારવાનો નિર્ણય લેવામાં આવ્યો છે.’ થોડા દિવસ પહેલા જ ૨૭ શિખર સંમલનમાં વડાપ્રધાન નરેન્દ્ર મોદી અને કેનેડાના વડાપ્રધાન માર્ક કાર્ની વચ્ચે મુલાકાત અને ચર્ચાઓ થઈ હતી. ત્યારબાદ ભારત-કેનેડાના સંબંધોને આગળ વધારવાનો નિર્ણય

સામે આવ્યો છે. ઉલ્લેખનીય છે કે, ૨૦૨૩માં શીખ અલગતાવાદી હરદીપ સિંહ નિજ્જરની હત્યા થયા બાદ ભારત-કેનેડાના સંબંધો ખૂબ જ ખરાબ રીતે બગડ્યા હતા. વિદેશ મંત્રાલયના નિવેદન મુજબ, બંને પક્ષોએ ભવિષ્યના સંબંધો માટે સહયોગાત્મક અભિગમ અપનાવવાનું નક્કી કર્યું છે. નિવેદનમાં કહેવામાં આવ્યું છે કે, Xઉચ્ચતમ રાજકીય નેતૃત્વના સ્તરે વિશ્વાસ ફરીથી સ્થાપિત કરવા અને સહકાર વધારવા માટે સ્પષ્ટ ગતિ મળી છે. Xપાલિસ્તાની આતંકવાદી

હરદીપ સિંહ નિજ્જરને ભારતે આતંકવાદી જાહેર કર્યો હતો. ૧૮ જૂન, ૨૦૨૩ના રોજ, બ્રિટિશ કોલંબિયામાં ગુરુદ્વારાની બહાર તેમની ગોળી મારીને હત્યા કરવામાં આવી હતી. આ હત્યા બાદ સપ્ટેમ્બરમાં કેનેડાના વડાપ્રધાન જસ્ટિન ટ્રુડોએ નિજ્જરની હત્યામાં ભારતીય એજન્ટોની સંડોવણી હોવાનો આરોપ લગાવ્યો હતો. ભારતે ટ્રુડોના આરોપોને ફગાવી દીધા હતા. પરંતુ અહીંથી ભારત અને કેનેડા વચ્ચેના સંબંધો બગડવાની શરૂઆત થઈ હતી.

કાર ડિવાઈડરમાં ઘૂસી જતાં પતરું ચીરીને લાશો કઢાઈ, રના મોત, હિંમતનગર-શામળાજી હાઈવે લોહીયાળ



હિંમતનગર-શામળાજી હાઈવે પર એક ગમખવાર અકસ્માત સર્જાયો છે જેમાં બે લોકોનાં કરુણ મોત નિપજ્યાં છે અને અન્ય ત્રણને ગંભીર ઈજા થઈ છે. મળતી માહિતી અનુસાર, એક કાર બેકાબૂ થઈને ડિવાઈડરની રેલિંગ સાથે ઘડાકાભેર અથડાઈ હતી. આ અકસ્માત એટલો ભયાનક હતો કે રેલિંગનું પતરું કારમાં ઘૂસી ગયું હતું. પ્રાપ્ત વિગતો મુજબ, કારમાં કુલ પાંચ લોકો સવાર હતા. અકસ્માત બાદ કારનો કચ્છરઘાણ વળી ગયો હતો. રેલિંગનું પતરું કારમાં ઘૂસી જતાં અંદર ફસાયેલા લોકોને બહાર કાઢવા માટે રેસ્ક્યુ ઓપરેશન કરવું પડ્યું હતું. પતરું કાપીને મૃતદેહોને બહાર કાઢવા પડ્યા હતા.

લાલુ યાદવ પરિવારમાં આંતરિક મતભેદ? તેજસ્વી યાદવની બહેનની સોશિયલ મીડિયા પોસ્ટથી તર્ક-વિતર્ક

છેલ્લા કેટલાક સમયથી લાલુ યાદવના પરિવારમાં બધું બરાબર નથી ચાલી રહ્યું તેવા સુત્રો દ્વારા અહેવાલો મળી રહ્યા છે. તો એવી પણ વાત છે કે, શું તેજ પ્રતાપ યાદવની હકાલપટ્ટીથી લાલુ યાદવનો પરિવાર ફરી એકવાર વિખેરાઈ જવાની અણી પર આવી ગયો છે? બિહારના રાજકારણમાં આ પ્રશ્નો કોઈ વગર નથી ઉઠ્યા, પરંતુ લાલુની પુત્રી રોહિણી

આચાર્ય દ્વારા સોશિયલ મીડિયા પર કરવામાં આવેલી પોસ્ટ પછી ઉઠ્યા છે, જેના કારણે આ સવાલોને થોડું વજન મળી રહ્યું છે. ૧૮ સપ્ટેમ્બરની સાંજે રોહિણીએ ઠ પર શું લખ્યું તે તમે જ જુઓ. રોહણીએ અધિકૃત સોશિયલ મીડિયા પ્લેટફોર્મ ઠ પર લખ્યું છે કે, ‘મેં એક પુત્રી અને બહેન તરીકે મારી ફરજ અને ધર્મ નિભાવ્યો છે, અને



આગળ પણ હું નીભાવતી રહીશ. મને કોઈ પદની લાલચ નથી, કે મારી કોઈ રાજકીય મહત્વાકાંક્ષા નથી. મારા માટે મારું આત્મસન્માન સર્વોપરી છે. ‘આ સ્ટોરીમાં આગળ વધતા પહેલા, રોહિણી દ્વારા બીજી ઠ પોસ્ટ જોવી જરૂરી છે. આ પોસ્ટ પણ રોહિણીએ થોડા કલાકો પહેલા જ કરી હતી. જેમાં તેણે લખ્યું છે, ‘જે લોકો પોતાનો જીવ જોખમમાં મુકીને સૌથી મોટું બલિદાન આપવાની હિંમત રાખે છે, નિર્ભયતા, હિંમત અને નિઃસ્વાર્થતા તેમના લોહીમાં વહે છે.’ આ પોસ્ટ સાથે, રોહિણીએ એક સાથે અનેક લક્ષ્યોને નિશાન બનાવ્યા. તેણે જે વિડીયો શેર કર્યો છે તે એ સમયનો છે, જ્યારે તેણે તેના પિતા લાલુ યાદવને પોતાની કિડની દાન કરી હતી. રોહિણીએ ઈશારામાં એ વાત દર્શાવવાનો પ્રયાસ કર્યો કે તે પરિવારના સૌથી મુરકેલ સમયમાં તેમના પ્રયાસોમાં સૌથી આગળ ઊભી હતી. પરંતુ સાંજ પડતાં જ તેનો બોજો પ્રતિભાવ સામે આવ્યો હતો, તેમાં છતુ થાય છે કે, પરિવારમાં સ્પષ્ટપણે તણાવમાં હશે. રોહિણીએ કટાક્ષ અને લાગણી બંનેનું મિશ્રણ કરીને કહ્યું કે, તેણે પોતાની ફરજ બજાવી છે અને તેને કોઈ પદની કોઈ ઈચ્છા નથી. તેણે તેમને આત્મસન્માનની યાદ પણ

અપાવી. ઘટનાક્રમમાં થોડા પાછળ જઈને જોઈએ તો, છેલ્લા કેટલાક સમયથી તેમની નારાજગીના કારણોના સંકેત જોવા મળી રહ્યા છે. ૧૮ સપ્ટેમ્બરની સવારે રોહિણીએ ફેસબુક પર એક પોસ્ટ શેર કરી. જે તેની પોતાની નથી. પરંતુ માત્ર તેને શેર કરી હતી. પોસ્ટમાં એક ફોટો હતો. તેમાં સંજય યાદવ તેજસ્વી યાદવની બિહાર અધિકાર યાત્રા દરમિયાન તેમના રથ (બસ) માં તેમની સીટ પર બેઠેલા જોવા મળી રહ્યા હતા. લોકો પણ લાલુ પરિવારની અંદર ચાલી રહેલા તોફાનને સમજી રહ્યા છે. રોહિણી દ્વારા શેર કરાયેલી પોસ્ટ પર એક વ્યક્તિએ લખ્યું, આગળની સીટ હંમેશા ટોચના નેતૃત્વ માટે અનામત રાખવામાં આવે છે. કોઈએ તેમની ગેરહાજરીમાં પણ અહીં સ્થાન ન લેવું જોઈએ. જોકે, જો ‘કોઈ’ પોતાને ટોચના નેતૃત્વથી શ્રેષ્ઠ માને છે, તો તે અલગ વાત છે!

અમરેલી: લાઠીના ધામેલ ગામના શહીદ જવાનના અંતિમ સંસ્કારમાં મોટી સંખ્યામાં લોકો ઉમટ્યા



અમરેલી જિલ્લાના લાઠી તાલુકાના ધામેલ ગામના સપૂત અને ભારતીય સેનાના જવાન મેહુલ મેપાભાઈ ભુવા (બરવાડ) ૧૮ સપ્ટેમ્બરના રોજ કાશ્મીરમાં ફરજ બજાવતા શહીદ થતાં સમગ્ર પંથકમાં શોકની લાગણી છવાઈ છે. શહીદ વીર જવાન મેહુલભાઈ ભુવાના પાર્થિવ દેહને માદરે વતન લાવીને આજે (૨૦ સપ્ટેમ્બર) સન્માન સાથે અંતિમવિદાય આપવામાં આવી છે. રાજકીય અને સામાજિક આગેવાનોએ અંતિમ દર્શન કરીને શ્રદ્ધાંજલિ આપી. શહીદ મેહુલ ભુવાની અંતિમ યાત્રામાં ગ્રામજનો સાથે સમગ્ર પંથકના મોટી સંખ્યામાં લોકો ઉમટ્યા હતા. દામનગર એમ.પી. મહેતા વિદ્યાલયના પદાંગણમાં શહીદ જવાનને શ્રદ્ધાંજલિ આપવા હજારો દેશભક્તો ઉમટ્યા હતા.

બાળકો-મહિલાઓ સહિત દામનગરની જનતાએ ભારતમાતા કી જયના નારા સાથે નમ આંખે શહીદ જવાનને શ્રદ્ધાંજલિ આપી. મેહુલ ભુવા તેમના ગામ અને મિત્ર વર્તુળમાં ખૂબ જ મિલનસાર અને માયાળુ સ્વભાવ માટે જાણીતા હતા. તેઓ પોતાની માતૃ સંસ્થા, ઉત્તર બુનિયાદી શાળાના પૂર્વ વિદ્યાર્થી હતા. તેમની શહીદીના સમાચારે તેમના મિત્રો, શિક્ષકો અને સમગ્ર પંથકને ઊંડા આઘાતમાં ગરકાવ કરી દીધું છે.

માની છાતીથી વીટળાયેલા જોડિયા બાળકો સહિત ૩ લાશ નીકળતાં આખા ગામની આંખો ભીંજાઈ

ઉત્તરાખંડના ચમોલી જિલ્લાના નંદનગરના કુંતરી લગા ફાલી ગામમાં ભુવવારે અચાનક પૂર આવતાં ભારે તબાહી મચી હતી. આ દુર્ઘટનાના કારણે ઘણા લોકો પોતાના ઘરમાં દટાઈ ગયા હતા. તબાહી દરમિયાન એક પરિવારના જોડિયા બાળકો સાથે તેમની માતાનું આ દુર્ઘટનામાં મૃત્યુ થયું હતું. શુક્રવારે જ્યારે ત્રણેયના મૃતદેહો નીકળવામાં આવ્યા ત્યારે જોડિયા બાળકો તેની માતાની છાતીથી વીટળાયેલા હતા. આ દૃશ્ય જોઈ હર કોઈ પોતાના આસું રોકી ન શક્યા. પૂર હોનારત થઈ તેમાં ચમોલીની કાંતા દેવી તેના જોડિયા બાળકો સાથે કાટમાળ નીચે દટાઈ ગયા હતા. જ્યારે બચાવ ટીમે ત્રણેયના મૃતદેહ બહાર કાઢ્યા, ત્યારે બાળકો તેમની માતાની છાતી પર વળગેલા હતા. આ દૃશ્ય જોઈને બચાવ ટીમ સહિત ઘટનાસ્થળે હાજર દરેકની આંખોમાં આંસુ આવી ગયા.

તંત્રી સ્થાનેથી..

વિશ્વ બજારમાં ભાવ ગબડી જતા ભારત માટે ખાંડ નિકાસ ટાર્ગેટ પૂરો કરવાનું મુશ્કેલ

મુંબઈ : વર્તમાન મોસમમાં દસ લાખ ટનના ટાર્ગેટ સામે ખાંડનો નિકાસ આંક આઠ લાખ ટનથી ઓછી રહેવાની શક્યતા છે. બ્રાઝિલ ખાતેથી વિશ્વ બજારમાં પૂરવઠો વધી જતા ખાંડના વૈશ્વિક ભાવ નરમ પડ્યા છે જેની અસર ભારત ખાતેથી નિકાસ પર પડી છે, એમ સરકારી સુત્રોએ જણાવ્યું હતું. ૩૦ સપ્ટેમ્બરના સમાપ્ત થનારી વર્તમાન ખાંડ મોસમ માટે સરકારે દસ લાખ ટનનો ક્વોટા જાહેર કર્યો હતો. જો કે આ જાહેરાત જાન્યુઆરીમાં કરાઈ હતી. ઘરઆંગણે ખાંડના ભાવ દોઢ વર્ષની નીચી સપાટીએ પહોંચી જતા મિલોને ટેકો પૂરો પાડવાના ભાગરૂપ સરકારે નિકાસ ક્વોટા જાહેર કર્યો હતો. પ્રારંભમાં ઓઈરો પ્રાપ્ત થયા બાદ ભારતીય ખાંડ વિશ્વબજારમાં ભાવની દ્રષ્ટિએ ટકી નહીં શકતા નિકાસ ઓઈર મળવાનું થઈ ગયું હતું. બ્રાઝિલની ખાંડના પૂરવઠામાં વધારાને પરિણામે વિશ્વ બજારમાં ખાંડના ભાવ દબાણ હેઠળ આવી ગયા છે. વિશ્વ બજારમાં ખાંડના ભાવ ફ્યુચર્સમાં ચાર વર્ષની નીચી સપાટીએ પહોંચી ગયા છે. દેશની મિલોએ વર્તમાન મોસમમાં ૭.૫૦ લાખ ટન ખાંડના નિકાસ કરાર કર્યા છે અને તેમાંથી ૭.૨૦ લાખ ટન ખાંડ રવાના કરી દેવાઈ હોવાનું સુત્રોએ વધુમાં જણાવ્યું હતું. ૨૦૨૪ના ઓક્ટોબરથી શરૂ થયેલી વર્તમાન ખાંડ મોસમને સમાપ્ત થવામાં હવે દસ દિવસ બાકી છે ત્યારે આ ગાળામાં મહત્તમ ૨૫૦૦૦ ટનના નિકાસ કરાર થવાની શક્યતા છે. આમ ખાંડનો એકંદર નિકાસ આંક વર્તમાન મોસમમાં ૭.૭૫ લાખ ટન રહેવાની ધારણા છે. વર્તમાન વર્ષનું ચોમાસુ સારુ રહેતા નવી મોસમમાં દેશનું ખાંડ ઉત્પાદન ઊંચું ઊતરવાની અપેક્ષા રાખવામાં આવી રહી છે.

રાજ્યપાલશ્રી આચાર્ય દેવવ્રતજીએ સતલાસણા તાલુકાના જશપુરીયા ખાતે ખેડૂતો સાથે પ્રાકૃતિક કૃષિ અંગે સંવાદ કર્યો



મહેસાણા જિલ્લાની મુલાકાતે પધારેલા રાજ્યપાલશ્રી આચાર્ય દેવવ્રતજીએ સતલાસણા તાલુકાના જશપુરીયા ખાતે આયોજિત 'પ્રાકૃતિક કૃષિ પ્રકૃતિના શરણે પરિસંવાદ' કાર્યક્રમમાં ખેડૂતો સાથે સંવાદ કર્યો હતો. આ પ્રસંગે રાજ્યપાલશ્રી આચાર્ય દેવવ્રતજીએ જણાવ્યું હતું કે, ભારતમાં કૃષિ માત્ર એક વ્યવસાય નહીં, પણ સંસ્કૃતિ અને જીવનશૈલીનું અભિન્ન અંગ છે. વર્ષો સુધી આપણે પરંપરાગત ખેતી પદ્ધતિઓ અપનાવી છે, જે કોઈ પણ પ્રકારના રાસાયણિક ખાતર કે દવા વગર કરવામાં આવતી હતી. પરંતુ છેલ્લા કેટલાક દાયકાઓમાં રાસાયણિક ખાતરો અને ઝેરી કીટનાશકોના વધતા ઉપયોગના પરિણામે જમીનની ઉપજશક્તિ ઘટી છે, પાણીના સ્ત્રોતો પ્રદૂષિત થયા છે અને માનવીના આરોગ્ય પર પણ ભયાનક અસર પડી છે. આવા સમયમાં "પ્રાકૃતિક ખેતી" એ માત્ર જ વિકલ્પ નહીં, પરંતુ આવશ્યકતા બની ગઈ છે. આજે વિશ્વ સામે જળવાયુ પરીવર્તનની મોટી સમસ્યા પેદા થઈ છે. પર્યાવરણ પર વિપરીત પરિસ્થિતિને કારણે જીવ સૃષ્ટિ પર



તેના ખરાબ પરિણામો જોવા મળ્યા છે. પ્રાકૃતિક ખેતી અપનાવવાથી જમીનમાં સેન્ટ્રીય કાર્બનનું પ્રમાણ વધે છે, જેના પરિણામે જમીનની ભેજ સંગ્રહ ક્ષમતા, ફળદ્રુપતા અને ઉત્પાદન ક્ષમતામાં વધારો થાય છે. માત્ર એક દેશી ગાયના ગોબર અને ગોમૂત્રથી ૩૦ એકર સુધીની જમીનમાં પ્રાકૃતિક ખેતી થઈ શકે છે. નહીવત ઉત્પાદન ખર્ચ અને વધારે ભાવ મળતા ખેડૂતોને આર્થિક ફાયદો થાય છે. જેના થકી ખેડૂતો આત્મનિર્ભર બને છે. રાજ્યપાલશ્રીએ પ્રાકૃતિક ખેતી અંગે પોતાના અનુભવો જણાવતા કહ્યું હતું કે, કુરુચેત્રમાં ૧૮૦ એકર જમીનમાં પ્રાકૃતિક ખેતીની શરૂઆત કરી, જેમાં પ્રતિ વર્ષ પ્રાકૃતિક ખેતીનું ઉત્પાદન વધતું રહ્યું. સાથે જ પ્રાકૃતિક ખેતીના કારણે જમીનની ગુણવત્તા સુધરી છે. વધુમાં તેમણે જણાવ્યું કે, રાસાયણિક ખેતીએ જમીનને ઝેરયુક્ત બનાવી દીધી છે ત્યારે પ્રાકૃતિક કૃષિના માધ્યમથી જમીનને ઝેર મુક્ત બનાવી લોકોને આરોગ્ય પ્રદ આહાર મળે તે માટે ખેડૂતોએ પ્રાકૃતિક કૃષિ પદ્ધતિ અપનાવવી જોઈએ. રાજ્યપાલશ્રીએ પશુપાલન અંગે વાત કરતા કહ્યું કે, હાલના



સમયે ટેકનોલોજીનો ઉપયોગ કરીને પશુપાલન કરવું જોઈએ. પોતાના ગુરુકુળમાં થતી પશુપાલન પ્રવૃત્તિઓનું ઉદાહરણ આપીને વધુ દૂધ આપતી ઓલાદોનો ઉછેર કરીને પશુપાલન કરવા ખેડૂતોને પ્રેરિત કર્યા હતા. પ્રાકૃતિક કૃષિ પરિસંવાદ અગાઉ રાજ્યપાલશ્રીએ 'સ્વસ્થ નારી, સશક્ત પરિવાર' અંતર્ગત સર્વરોગ નિદાન કેમ્પ અને જશપુરીયા ગામના ખેડૂત શામજીભાઈ ચૌધરીના પ્રાકૃતિક કૃષિ ફાર્મની મુલાકાત લીધી હતી. રાજ્યપાલશ્રીએ પ્રાકૃતિક ખેતી કરતા ખેડૂતોના પ્રાકૃતિક ખેત પેદાશોના સ્ટોલની મુલાકાત લઈ ખેડૂતો સાથે સંવાદ સાથો હતો. આ પ્રસંગે જિલ્લા કલેક્ટર શ્રી એસ.કે. પ્રજાપતિ, જિલ્લા વિકાસ અધિકારી શ્રી ડૉ હસરત જૈસમીન, જિલ્લા પોલીસ અધિકારી શ્રી હિમાંશુ સોલંકી, નિવાસી અધિક કલેક્ટર શ્રી જશવંત કે. જેગોડા, ખેતી નિયામક શ્રી કે.એસ.પટેલ, ગામના સરપંચ શ્રી રાજેન્દ્ર ચૌધરી વિવિધ અમલીકરણ અધિકારીશ્રીઓ, માસ્ટર ટ્રેનર ખેડૂતો, કૃષિ સભા બહેનો, મોટી સંખ્યામાં ખેડૂતો ઉપસ્થિત રહ્યા હતાં.

રાજ્યપાલશ્રી આચાર્ય દેવવ્રતજીએ બનાસકાંઠાના મુક્તેશ્વર જળાશયની મુલાકાત લઈને નિરીક્ષણ કર્યું

રાજ્યપાલશ્રી આચાર્ય દેવવ્રતજીએ આજરોજ બનાસકાંઠા જિલ્લાના વડગામ તાલુકા ખાતે આવેલ મુક્તેશ્વર ડેમની મુલાકાત લીધી હતી. આ પ્રસંગે રાજ્યપાલશ્રીએ જળાશયનું નિરીક્ષણ કરી તેની હાલની સ્થિતિ અંગે વિસ્તૃત માહિતી મેળવી હતી. તેમણે અધિકારીશ્રીઓ પાસેથી પાણીની ઉપલબ્ધતા, સિંચાઈ તથા પીવાના પાણી માટેના ઉપયોગ વિશે વિગતવાર માહિતી મેળવી માર્ગદર્શન પૂરું



પાડ્યું હતું. મુક્તેશ્વર જળાશય એ વડગામ તાલુકાની સૌથી મોટી જળાશય યોજના છે. આ જળાશય યોજના થકી બનાસકાંઠા અને મહેસાણા

એ. આ પ્રસંગે પાલનપુર ધારાસભ્યશ્રી અનિકેતભાઈ ઠાકર, જિલ્લા કલેક્ટરશ્રી મિહિર પટેલ, જિલ્લા વિકાસ અધિકારીશ્રી એમ.જે.દવે, જિલ્લા પોલીસ અધિકારીશ્રી પ્રશાંત સુખે, મહેસાણાના જિલ્લા કલેક્ટરશ્રી એસ. કે. પ્રજાપતિ, જિલ્લા પોલીસ અધિકારીશ્રી હિમાંશુ સોલંકી, નિવાસી અધિક કલેક્ટરશ્રી જશવંત કે. જેગોડા સહિત ડેમના અધિકારીશ્રીઓ ઉપસ્થિત રહ્યા હતા.

રાજ્યપાલ શ્રી આચાર્ય દેવવ્રતજીએ સતલાસણા તાલુકાના જસપુરિયા ગામે પ્રાથમિક શાળામાં રાત્રિ રોકાણ કર્યું

મહેસાણા, મહેસાણા જિલ્લાની બે દિવસીય મુલાકાત દરમિયાન રાજ્યપાલ શ્રી આચાર્ય દેવવ્રતજીએ સતલાસણા તાલુકાના જસપુરિયા ગામે રાત્રિ સભા બાદ પ્રાથમિક શાળામાં રાત્રિ રોકાણ કર્યું હતું. આજે સવારે પ્રાથમિક શાળામાં અભ્યાસ કરતા બાળકો સાથે સહજ સંવાદ કરી રાજ્યપાલશ્રીએ બાળકોને શિક્ષણનું મહત્વ સમજાવી ઉચ્ચ અભ્યાસ કરીને જશપુરીયા



ગામનું અને દેશનું નામ રોશન કરવા શુભેચ્છાઓ પાઠવી હતી. આ તકે શાળાના વિદ્યાર્થીઓએ રાજ્યપાલ શ્રી સાથે સંવાદ કરવાનો આનંદ વ્યક્ત કરી રાજ્યપાલશ્રીને હળની ભેટ આપી હતી. આ મુલાકાત વેળાએ જિલ્લા કલેક્ટર શ્રી એસ.કે. પ્રજાપતિ, જિલ્લા વિકાસ અધિકારી શ્રી ડૉ હસરત જૈસમીન, જિલ્લા પોલીસ અધિકારીશ્રી હિમાંશુ સોલંકી, નિવાસી અધિક કલેક્ટર શ્રી જશવંત કે. જેગોડા સહિતના ઉપસ્થિત રહ્યા હતા.

આસ્થા અને ઉત્સવના પવિત્ર સંગમ સમા કલ્ચરલના ગરબા

કલ્ચરલ ફોરમ 'મા ને અરજ, આપણા નગરની...' ના ભાવ સાથે પાટનગર પ્રત્યેની સામાજિક નિસ્ખત સાથે નવરાત્રી મહોત્સવની ઉજવણી કરશે



નવરાત્રીના પરંપરાગત આયોજનથી ગાંધીનગરની આગવી ઓળખ ઊભી કરનાર ગાંધીનગર કલ્ચરલ ફોરમે સ્થાપનાના ૩૧ મા વર્ષે આસ્થા અને ઉત્સવના સંગમ સાથે 'કલ્ચરલના ગરબા'નું આયોજન કર્યું છે. કલ્ચરલ ફોરમ 'મા ને અરજ, આપણા નગરની...' ના ભાવપૂર્વક પવિત્રતા અને પાટનગર પ્રત્યેની સામાજિક નિસ્ખત સાથે નવરાત્રી મહોત્સવની ઉજવણી કરશે.

ગાંધીનગરમાં સાંસ્કૃતિક અને સાહિત્યિક પ્રવૃત્તિઓના માધ્યમથી સંવેદનશીલ સમાજરચના માટે ત્રણ દાયકાથી પ્રયત્નશીલ ગાંધીનગર કલ્ચરલ ફોરમના અધ્યક્ષ શ્રી કૃષ્ણકાન્ત જહાએ જણાવ્યું હતું કે, 'કલ્ચરલના ગરબા'માં મુખ્ય પ્રવેશદ્વારથી લઈને મુખ્ય મંચ સુધી પ્રત્યેક પગલે આપણા નગર અને નગરજનોની સુખાકારી માટે માતાજીના ચરણોમાં અર્પણ આપણી આજીજી અને પ્રાર્થનાની પ્રતીતિ થશે. તેમણે કહ્યું કે, કલ્ચરલના ગરબામાં રમતા હજારો ખેલેયાઓની પ્રત્યેક તાળી અને તાલ માતાજીને અર્પણ થયેલી અરજનું પ્રતીક બનશે. કલ્ચરલના ગરબા સાંભળવા અને માણવા આવતા હજારો પ્રેક્ષકોને આ નવરાત્રી પવિત્ર ધાર્મિક વાતાવરણની અનુભૂતિ કરાવશે.

ગાંધીનગર કલ્ચરલ ફોરમની નવરાત્રીની વિગતો આપતાં શ્રી કૃષ્ણકાન્ત જહાએ જણાવ્યું હતું કે, આ વર્ષની ઉજવણીની મૂળ પરિકલ્પના 'મા ને અરજ, આપણા નગરની...' છે. નગર અને નગરજનોની સુખાકારી માટેની સામૂહિક પ્રાર્થનાઓનું જીવંત સ્વરૂપ છે. જેની પ્રેરણા ઉત્તરાખંડના અલમોડાના ચિત્તાઈ ગોલુ દેવતા મંદિરમાંથી

મળી છે, જ્યાં ભક્તજનો પોતાની પ્રાર્થના, ઈચ્છા, અપેક્ષા કે માંગણી એક કાગળ પર લખીને દિવાલ પર ચોંટાડે છે. ભક્તજનોને વિશ્વાસ છે કે, માતાજી સાચા મનથી કરેલી દરેક અરજનો સ્વીકાર કરે છે. સમય જતાં આ મંદિરની દિવાલો આ અરજ-પત્રોથી છલકાઈ ને આસ્થાનો જીવંત દસ્તાવેજ બની ગઈ છે. ગાંધીનગર કલ્ચરલ ફોરમે આ પરંપરાને નગરવ્યાપી અનુષ્ઠાનનું સ્વરૂપ આપવાનો પ્રયત્ન કર્યો છે. 'કલ્ચરલના ગરબા' ગાંધીનગરના તમામ નગરજનો તરફથી માતાજીને લખાયેલી હૃદયસ્પર્શી અરજ બની રહેશે.

૪.૫ લાખ ચોરસ ફૂટમાં ફેલાયેલું વિશાળ ગરબા ગ્રાઉન્ડ 'કલ્ચરલના ગરબા'ની વિશેષતા છે. ગરબા ગ્રાઉન્ડમાં પ્રવેશનો અનુભવ ધાર્મિક યાત્રા જેવો બની રહેશે. ગ્રાન્ડ પ્લાઝા પસાર કર્યા પછી મુખ્ય પ્રવેશદ્વાર - આર્કિટેક્ચરલ ગેટ-વેમાં પીલર વિનાનો ૫૦ ફૂટ પહોળો અને ૧૨૦ ફૂટ લાંબો સુશોભિત પ્રવેશ મંચ હશે, જેના પર ૨૨ ફૂટ ઊંચો ડોમ હશે. આ પ્રવેશદ્વારને માતાજીના મંત્રો અને શક્તિયંત્રોથી સુશોભિત કરવામાં આવ્યો છે. જ્યાં નગરની અરજના પ્રતીક લટકાવવામાં આવ્યા છે. પ્રવેશદ્વારનું મુખ્ય આકર્ષણ હશે 'આઈ વોલ', જેમાં માતાજીના આશીર્વાદ આપતા હાથ સાથે શોભતું ચિત્ર સ્થાપિત હશે, જે દરેક ગરબા પ્રેમીઓને પાવન સ્વાગતની અનુભૂતિ કરાવશે.

મુખ્ય ગરબા ગ્રાઉન્ડ સામૂહિક પ્રાર્થના તથા આસ્થાનું મધ્યબિંદુ બની રહેશે. ૩૦૦ ફૂટથી વધુ વ્યાસમાં ફેલાયેલા આ ગ્રાઉન્ડમાં કંતાનનું ફ્લોરિંગ હશે - જે ગાંધીનગર કલ્ચરલ ફોરમની વિશિષ્ટતા છે. ત્રણ

દાયકાથી ફોરમે આ પરંપરા જાળવી રાખી છે. ગ્રાઉન્ડના મધ્યમાં લાકડાની 'માતાજીની માંડવી' છે, આ માંડવી ફોરમની વારસાગત પરંપરાને જાળવે છે. સાથે બાળકો માટે એક અલગ સલામત 'કિડ્સ ગ્રાઉન્ડ' બનાવવામાં આવ્યું છે, જેથી તેઓ પણ સુરક્ષિત રીતે ગરબામાં ભાગ લઈ શકે.

મુખ્ય મંચ અને મંડપ આસ્થાનું ભવ્ય દર્શ્ય રૂપ બની રહેશે. ૮૦ ફૂટ પહોળા મુખ્ય મંચના કેન્દ્રમાં ૩૫ ફૂટ ઊંચું મુખ્ય મંદિર હશે અને બંને બાજુ નાના મંદિર ઉતરતા આકારે રહેશે. પાંચ ગોખમાં માતાજીની મૂર્તિઓ સ્થાપિત કરવામાં આવશે. વિશાળ ધજા, કપડાંની માલકારિક સજાવટ, હસ્તનિર્મિત વસ્ત્રો અને વારસાગત કલાત્મકતા આ મંચને ભવ્યતા આપશે. આ મંચનો હેતુ માત્ર કલાકારોને સ્થાન આપવાનો નથી, પરંતુ દરેક ગીત અને ગરબાને પ્રાર્થના સ્વરૂપ બનાવવાનો પણ છે. મંચ સજાજ એ રીતે ઘડવામાં આવી છે કે ગુજરાતના સુપ્રસિદ્ધ ગાયક કલાકારો પણ આ પવિત્ર સ્થાપત્યનો એક ભાગ બની રહેશે.

ગાંધીનગર કલ્ચરલ ફોરમની નવરાત્રીના સમગ્ર પરિસરની રચના એવી છે કે, આ નવરાત્રીમાં આસ્થા અને ઉત્સવના મિલનની અનુભૂતિ થશે. મુખ્ય પ્રવેશદ્વારથી પ્રવેશતાં ડાબી બાજુનો માર્ગ 'સ્પિરિટ્યુઅલ સ્ટ્રીટ' તરીકે ઓળખાશે, જ્યાં ગાંધીનગરના જય અંબે પરિવાર દ્વારા પ્રતિ વર્ષે કલ્ચરલના ગરબામાં પરંપરાગત રથમાં પધરાવાતી અંબાજીની અખંડ જ્યોત, ૧૫ ફૂટ ઊંચી માતાજીની પ્રતિમા સાથેનો ગબ્બર હશે. આ વિસ્તારમાં તબીબી સહાય કક્ષ, ઈમરજન્સી માર્ગ અને ફાયર-સેફ્ટીની

વ્યવસ્થા પણ કરવામાં આવી છે. જમણી બાજુનો માર્ગ 'એન્ટરટેઇનમેન્ટ સ્ટ્રીટ' તરીકે ઓળખાશે, જેમાં વિવિધ વાનગીઓના સ્ટોલ, પ્રાયોજક તથા પ્રદર્શન સ્ટોલ અને મનોરંજનથી ભરપૂર પ્રવૃત્તિઓ રહેશે, જે સીધી મુખ્ય ગ્રાઉન્ડ તરફ લઈ જશે. સુવિધા અને માળખાકીય વ્યવસ્થાના મામલે પણ ગાંધીનગર કલ્ચરલ ફોરમનું આયોજન મજબૂત અને સુવ્યવસ્થિત છે. સુરક્ષાની દ્રષ્ટિએ સીસીટીવી કંટ્રોલ રૂમ, અલગ અલગ નિરીક્ષણ કક્ષ તથા તાલીમબદ્ધ સિક્યુરિટી સ્ટાફની નિયુક્તિ રહેશે, જે વ્યવસ્થાપન અને સુરક્ષા સુનિશ્ચિત કરશે. ઈમરજન્સી પરિસ્થિતિ માટે તબીબી કક્ષ, અગ્નિશામક વ્યવસ્થા અને ઈમરજન્સી એકિઝટ ગેટ પણ સામેલ છે.

ગાંધીનગર કલ્ચરલ ફોરમ ના અધ્યક્ષ શ્રી કૃષ્ણકાન્ત જહાએ જણાવ્યું હતું કે, 'કલ્ચરલના ગરબા'નું આ આયોજન ફોરમના મૂળ મિશનનું જ વિસ્તરણ છે. તેમણે કહ્યું કે, ત્રીસ વર્ષથી અમે પરંપરાને જીવંત રાખીને નવી પેઢીમાં સંસ્કાર સિંચન માટે પ્રવૃત્તિઓ કરી રહ્યા છીએ. આ વર્ષની નવરાત્રીની ઉજવણી એક પ્રાર્થના પણ છે અને આપણા પાટનગરને એક વચન પણ છે કે, 'મા ને અરજ, આપણા નગરની' થી આપણા નગરની સુખાકારી માટે અને ઉજવણવળ ભવિષ્ય માટે માતાજીના આશીર્વાદ અને માર્ગદર્શન મળે. આસ્થા પ્રેરિત દિવ્ય અને ભવ્ય આયોજન સાથે ગાંધીનગર કલ્ચરલ ફોરમનો નવરાત્રી મહોત્સવ એ આદર્શ પ્રસ્થાપિત કરવાનો પ્રયત્ન પણ છે કે, એક નગર કેવી રીતે આસ્થા અને પરંપરાપૂર્વક સમુદાયનો ઉત્સવ ઊજવી શકે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(726)2025

NOG SS NO :370

વિષય :- આચાર વિચાર

શિર્ષક :- સંસ્કારોની સંપત્તિ

પ્રકાર :- પદ્ય

શબ્દો :- ૬૮

આચાર વિચારથી જીવન બને ઉજળું
સદ્ગુણના પ્રકાશે મન હરખાઈ જાય.

સંસ્કારના દીવાના જ્યાં સદા પ્રગટે,
અંધકારમાં પણ માર્ગ દેખાઈ જાય.

સત્ય-અહિંસાના મંત્ર હૃદયે જપીએ,
માનવતા સમૃદ્ધિની ગાથા ગવાતી જાય.

સદ્વર્તનથી મળે જગમાં માન અનોખું,
ખોટા માર્ગે ચાલે તો ખ્યાતિ ડગમગી જાય.

શિષ્ટાચાર શોભે ત્યાં સૌહાર્દ વિકસે,
પ્રેમના ફૂલોથી જીવન સુગંધી બની જાય.

સારા વિચારો જ છે સાચી સંપત્તિ,
એના આવરણોથી પ્રતિષ્ઠા ઝગમગી જાય.

ચંદન સોલંકી 'મહેક'
NOGSS NO. 209

વિષય- આચારવિચાર

શબ્દો- ૧૦૦

શિર્ષક - જીવન બને ઉત્તમ

પ્રકાર- પદ્ય અછાંદસ

આચારવિચારથી ઘડાતું જીવન, જીવનપંથ બને ઉજળવળ
ઉચ્ચ આચાર વિચાર જ છે જીવનનો પાયો.

રહેવું સજાગ ન ઉગી નીકળે, દુષ્ટ વિચારોનું ઘાસ,
નહીં તો નહીં પોષણ સારા આચારવિચારનું થાય.

કરવું ઉચ્ચ જીવનનું સર્જન, તો સજાગ રાખવું મન,
વાર નહીં લાગે, પતન જીવનનું થશે.

બાળપણ જો હોય વિચારોથી શુદ્ધ, યુવાની પણ બંને પૂર્ણ શુધ્ધ, ઘડપણ સુધરી
જાય.

'સ્વધા' ન બનીશ તું કાફલ, રાખ આચારવિચાર શુદ્ધ,
પરિપૂર્ણતા જીવનની છે, સમજીલે, આચારવિચાર રાખી લે શુદ્ધ.

સુધા જે. પુરોહિત 'સ્વધા'
હોનોલુલૂ અમેરિકા

સુધા જે. પુરોહિત 'સ્વધા' હોનોલુલૂ અમેરિકા

ગાંધીનગર જિલ્લામાં કલેક્ટરશ્રી મેહુલ કે. દવેની અધ્યક્ષતામાં મળી સપ્ટેમ્બર માસની જિલ્લા સંકલન અને ફરિયાદ સમિતિની બેઠક

ગાંધીનગર તા. ૨૦ સપ્ટેમ્બર- ગાંધીનગર જિલ્લા કલેક્ટર કચેરી ખાતે કલેક્ટરશ્રી મેહુલ કે. દવેના અધ્યક્ષસ્થાને જિલ્લા સંકલન અને ફરિયાદ સમિતિની બેઠક મળી હતી.

સંકલન બેઠકમાં રજૂ કરવામાં આવેલા વીજળી, રોડ રસ્તા, આવાસ, બસ સુવિધા તથા નેશનલ હાઈવે ઓથોરિટીને લગતા વિકાસકામો અંગેના પ્રશ્નોની ચર્ચા કરવામાં આવી હતી. ઉપરાંત બેઠક અંતર્ગત નિવૃત્ત થતા કર્મચારીઓના પેન્શન, સરકારી લેણાં, કર્મચારીઓને મળતા લાભ, લોક અરજના નિકાલ અંગે પણ ચર્ચા કરવામાં આવી.

લોકોની અરજઓના યોગ્ય નિકાલ થાય અને વહીવટી કામગીરીને ઝડપી, પારદર્શક અને પરિણામ સભર બનાવવા પણ કલેક્ટરશ્રી ગાંધીનગર દ્વારા ઉપસ્થિત અધિકારીઓને સુચન આપતા જણાવવાનું હતું કે, જનતાના પ્રશ્નો અને તેના સોલ્યુશન વચ્ચે અધિકારી મધ્યસ્થ માધ્યમ છે, નાગરિકોની સુવિધા અને સુખાકારી એ આપણો મુખ્ય ધ્યેય હોવો જોઈએ. સાથે જ



કલેક્ટરશ્રીએ ટીમવર્કની ભાવના અને જનસેવાના સંકલ્પ સાથે કાર્ય કરવા અધિકારીઓને અનુરોધ કર્યો હતો.

આ બેઠકમાં માણસા ધારાસભ્યશ્રી જે.એસ. પટેલ, જિલ્લા વિકાસ અધિકારીશ્રી બી.જે પટેલ, નિવાસી અધિક કલેક્ટરશ્રી નિશા શર્મા, પાર્થ કોટડીયા સહિત જિલ્લા સંકલન સમિતિના અધિકારીઓ ઉપસ્થિત રહ્યા હતાં.

વહીવટી કામગીરીને ઝડપી, પારદર્શક અને પરિણામ સભર બનાવવા નાગરિકોની સુવિધા અને સુખાકારીના મુખ્ય ધ્યેય સાથે ટીમવર્કની ભાવના અને જનસેવાના સંકલ્પ થકી કાર્ય કરવા અધિકારીઓને અનુરોધ - કલેક્ટરશ્રી મેહુલ કે. દવે

પશ્ચિમ ક્ષેત્રની પાવર યુટિલિટીઝ માટે એકતા નગર ખાતે ૧૯ સપ્ટેમ્બર, ૨૦૨૫ના રોજ સાઘબર સિક્યુરિટી જાગૃતિ વર્કશોપનું આયોજન

રાજપીપલા, શુકવાર:- વીજ મંત્રાલય, ભારત સરકાર હેઠળની સાઈબર સિક્યુરિટી ઇન્સિડન્ટ રિસ્પોન્સ ટીમ - પાવર (અઈસીટી) દ્વારા ગુજરાત સ્ટેટ ઇલેક્ટ્રિસિટી કોર્પોરેશન લિમિટેડ (જીઈસીટી)ના સહયોગથી એકતા નગર સ્થિત ટેન્ટ સિટી-૨ ખાતે સાઈબર સિક્યુરિટી જાગૃતિ વર્કશોપ સફળતાપૂર્વક યોજાયો. આ વર્કશોપમાં કેન્દ્રીય સરકાર, રાજ્યની પાવર યુટિલિટીઝ તેમજ ખાનગી ક્ષેત્રની પાવર યુટિલિટીઝ ગુજરાત, મહારાષ્ટ્ર, મધ્ય પ્રદેશ, છત્તીસગઢ, ગોવા અને દમણ-દીવ તથા દાદરા-નગર હવેલી સંઘપ્રદેશોમાંથી ૨૦૦ થી વધુ પ્રતિનિધિશ્રીઓએ ભાગ લીધો. શ્રી અમિત અરોરા, જીજી, મુખ્ય વહીવટદાર અને સીઈઓ, સ્ટેચ્યુ ઓફ યુનિટી (જી) તથા શ્રી અગ્નીશ્વર વ્યાસ, જીજી, ડેપ્યુટી કન્વેન્ટર ઓફ ફોરેસ્ટ, કેવડિયાએ મુખ્ય અતિથિ તરીકે કાર્યક્રમની શોભા વધારી. અન્ય પ્રતિષ્ઠિત મહાનુભાવો જેમ કે શ્રી એલ.કે.એસ. રાઠોડ (ડિરેક્ટર, સાઈબર સિક્યુરિટી, અઈસીટી), શ્રી શૈલેશકુમાર ગુપ્તા (એકિઝક્યુટિવ ડિરેક્ટર, જીઈસીટી), શ્રી મહેશ મહેલેલે

(એકિઝક્યુટિવ ડિરેક્ટર, ઉઈન્ફઝ), શ્રી ટી. શ્રીનિવાસ (સીઆઈએસઓ અને એકિઝક્યુટિવ ડિરેક્ટર, ગ્રીડ-ઈન્ડિયા) અને શ્રી ડી. એચ. વસાવા (એકિઝક્યુટિવ ડિરેક્ટર, જીઈસીટી) ઉપસ્થિત રહ્યા હતાં. શ્રી અમિત અરોરાએ કેવડિયામાં ઉપસ્થિત સૌને આવકાર્યા અને તેમને એકતા નગર અને આસપાસના આકર્ષક સ્થળોની મુલાકાત લેવાનું આમંત્રણ આપ્યું. તેમણે વીજ મંત્રાલય, અઈસીટી અને જીઈસીટીને આ વર્કશોપનું આયોજન કરવા બદલ આભાર માન્યો અને અદ્યતન ટેકનોલોજી તથા વધતા સાયબર ખતરા વિષે ચર્ચા કરી હતી. આ પ્રસંગે શ્રી અગ્નીશ્વર વ્યાસે ઉલ્લેખ કર્યો કે પાવર સેક્ટર અન્ય ક્ષેત્રોને સશક્ત બનાવવામાં મહત્વની ભૂમિકા ભજવે છે અને વધતા સાઈબર ખતરાઓને જોતા પાવર સેક્ટરમાં સાઈબર સુરક્ષાનું મહત્વ વધતું જાય છે.

શ્રી સોમેશ બંદોપાધ્યાય, મેનેજિંગ ડિરેક્ટર, જીઈસીટી એ વચ્ચેનું અભિપ્રાયોને સૌનું સ્વાગત કર્યું અને સાઈબર સિક્યુરિટીના મહત્વ વિષે ચર્ચા કરી હતી. શ્રી એલ.કે.એસ. રાઠોડે આ પ્રસંગે

જણાવ્યું કે અઈસીટી ડિવિઝન માળખા હેઠળ પાવર સેક્ટરમાં સાઈબર સુરક્ષા માટે કાર્યરત છે અને મંત્રાલયે સાઈબર સુરક્ષાને મજબૂત બનાવવા અનેક પગલાં લીધાં છે. તેમણે આ અભિયાનને પ્રોત્સાહન આપવા બદલ કેન્દ્રીય વીજ મંત્રી શ્રી મનોહરલાલ ખટ્ટર, સચિવ (પાવર) શ્રી પંકજ અગ્રવાલ, ઝઈઈ અધ્યક્ષ શ્રી ઘનશ્યામ પ્રસાદ અને ઝઈઈ-ઈ શ્રી આર.પી. પ્રધાનનો આ તબક્કે આભાર માન્યો હતો.

જીઈસીટીના એકિઝક્યુટિવ ડિરેક્ટર શ્રી ડી. એચ. વસાવાએ જણાવ્યું હતું કે જીઈસીટી, ગુજરાત રાજ્યની એક પ્રગતિશીલ સંસ્થા છે, જે ભવિષ્યમાં ઉભા થતા સાયબર સિક્યુરિટી ખતરાઓને ઘટાડવા માટે સતત પગલાં લઈ રહી છે. તેમણે ઉમેર્યું કે કંપની હંમેશા ભવિષ્યના પડકારો, ખાસ કરીને સાયબર હુમલાઓ જેવા ખતરાઓનો સામનો કરવા માટે તૈયાર રહે છે. શ્રી ટી. શ્રીનિવાસ (ગ્રીડ-ઈન્ડિયા)એ સુરક્ષિત ગ્રીડ ઓપરેશનના મહત્વ વિષે વાત કરી હતી. શ્રી મહેશ મહેલેલે (ઉઈન્ફઝ)એ પશ્ચિમ ક્ષેત્રમાં લેવાતા પ્રયત્નોની માહિતી આપી અને જણાવ્યું કે પશ્ચિમ રાજ્યોએ સાઈબર સુરક્ષાને મજબૂત બનાવવા

પ્રોત્સાહિત પગલાં લીધાં છે. જીઈસીટીના એકિઝક્યુટિવ ડિરેક્ટર શ્રી શૈલેષ કુમાર ગુપ્તાએ ભારતીય પાવર સેક્ટર પરના કોઈપણ નિકટવર્તી ખતરાનો સામનો કરવા માટે પાવર સેક્ટરના વ્યાવસાયિકો સક્ષમ બને તે માટે ક્ષમતા નિર્માણના પગલાં લેવા બદલ ઉર્જા મંત્રાલયનો આભાર માન્યો. તેમણે ગ્રીડ સાથે નવીનીકરણીય ક્ષમતાને સંકલિત કરવા અને સાયબર સુરક્ષા માટે જીઈસીટી દ્વારા લેવામાં આવતા પ્રયાસો પર ભાર મૂક્યો હતો. શ્રી ચંદ્રકાંત પેડેરે (ઈન્ફઝ)એ સંસ્થાની સાઈબર સુરક્ષા માળખાની વિગત આપી જેમાં ૨૪૭ મોનિટરિંગ, ફાયરવોલ, એન્ટી-મેલવેર સિસ્ટમ તથા નિયમિત સુરક્ષા અપડેટ્સનો સમાવેશ થાય છે. વર્કશોપ દરમિયાન ભાગ લેનારોએ સાઈબર સુરક્ષા પર શોર્ટ ફિલ્મ જોઈ, અઈસીટી, ઝઈઈ-ઈ અને ડ્રૉઈઝ દ્વારા તકનીકી પ્રેઝન્ટેશનો સાંભળ્યા તથા કિવઝ અને ચર્ચાઓમાં ભાગ લીધો. કાર્યક્રમનું સંચાલન શ્રી આશિષ ગોયલ (અઈસીટી), શ્રી પ્રતીક શ્રીવાસ્તવ (અઈસીટી), શ્રી વિજય ડોડીયા (જીઈસીટી) અને તેઓની ટીમે કર્યું.

દુનિયામાં ભારત માટે ક્રોધ મોટુ દુશ્મન નથી.. સાચા અર્થમાં ક્રોધ દુશ્મન હોય તો તે બીજા દેશો પર આપણી નિર્ભરતા જ આપણો મોટુ શત્રુ છે. - શ્રી નરેન્દ્રભાઈ મોદી

ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમાં જણાવે છે કે, વૈશ્વિક નેતા તેમજ દેશના લોકપ્રિય વડાપ્રધાનશ્રી નરેન્દ્રભાઈ મોદી સાહેબ આજે ગુજરાતના ભાવનગરની મુલાકાતે પધાર્યા છે. વડાપ્રધાનશ્રી નરેન્દ્રભાઈ મોદી સાહેબનો ભાવનગર એરપોર્ટથી ભવ્ય રોડ-શો યોજાયો હતો જે દરમિયાન ભાવનગરની જનતાએ લોકપ્રિય નેતાનું ઉખાભેર સ્વાગત કર્યું હતું અને પીએમ સાહેબ પર પુષ્પ વર્ષા કરવામાં આવી. વડાપ્રધાન ભાવનગર ખાતે સમૃદ્ધિ સમૃદ્ધિ કાર્યક્રમમાં ઉપસ્થિત રહ્યા હતા જેમાં ભાવનગર સહિત રાજ્યના ૨૭ હજાર કરોડના વિવિધ વિકાસલક્ષી પ્રકલ્પોનું ખાતમુહૂર્ત અને લોકાર્પણ કર્યું હતું. કાર્યક્રમમાં ભારત સરકારના પોર્ટલ અને શિપિંગ અને વોટરવેલ મંત્રાલય હેઠળ ૬૬,૦૨૫ કરોડના એમોયુનું લોકાર્પણ કર્યું તેમજ દેશના પ્રમુખ બંદોરના વિકાસ માટે રૂ.૭૮૦૦ કરોડના પ્રોજેક્ટ્સનો પણ લોકાર્પણ અને ખાતમુહૂર્ત કર્યું હતું. સમૃદ્ધિ સમૃદ્ધિ કાર્યક્રમમાં વડાપ્રધાનશ્રી નરેન્દ્રભાઈ મોદી સાહેબ સાથે મુખ્યમંત્રીશ્રી ભુપેન્દ્રભાઈ પટેલ તેમજ પ્રદેશ પ્રમુખ અને કેન્દ્રીય જળશક્તિમંત્રીશ્રી સી.આર.પાટીલ ઉપસ્થિત રહ્યા હતા. આ કાર્યક્રમમાં બંદર, જહાજ અને જળમાર્ગના કેન્દ્રીય મંત્રીશ્રી સર્બાનંદ સોનેવાલે પ્રાસંગિક સંબોધન કર્યું હતું.



જાહેરસભાને સંબોધન કરતા વડાપ્રધાનશ્રી નરેન્દ્રભાઈ મોદી સાહેબે જણાવ્યું કે, આપણા ભાવનગરે તો આજે વટ પાડી દીધો... આ કાર્યક્રમ તો ભાવનગરમાં થઈ રહ્યો છે પરંતુ આ કાર્યક્રમ આખા દેશનો છે, ભાવનગર તો નિમિત્ત છે. ભારતભરમાં સમુદ્ર થી સમૃદ્ધિ તરફ જવા આપણી દિશા શું છે તેના માટે આજે મહત્વપૂર્ણ કાર્યક્રમનું કેન્દ્ર ભાવનગર પસંદ કરવામાં આવ્યું છે તે બદલ ગુજરાત અને ભાવનગરના લોકોને અભિનંદન. મારા જન્મદિવસ પર દેશના ખૂણે ખૂણેથી મને જેમણે શુભેચ્છા પાઠવી પ્રેમ આપ્યો છે, તે મારા માટે ખૂબ મોટી સંપત્તિ છે, મારી મોટી તાકાત છે અને સાર્વજનિક રૂપથી દેશ અને દુનિયાના તમામ લોકોનો આભાર વ્યક્ત કરું છું.

શ્રી મોદી સાહેબે વધુમાં જણાવ્યું કે, વિશ્વકર્મા જ્યંતિ થી લઈ ગાંધી જ્યંતિ સુધી એટલે કે ૧૭ સપ્ટેમ્બરથી ૨ ઓક્ટોબર સુધી પુરા દેશમાં લોકો સેવા પબવાડીયુ ઉજવી રહ્યા છે. મને માહિતી આપવામાં આવી છે કે ગુજરાતમાં પણ પાછલા ૨ થી ૩ દિવસમાં ઘણા કાર્યક્રમો થયા, ઘણી જગ્યાએ બ્લડ ડોનેશન કેમ્પ યોજાયા અને તેમા એક લાખ લોકોએ બ્લડ ડોનેટ કર્યું છે. શહેરોમાં સફાઈ અભિયાન શરૂ કરવામાં આવ્યું, રાજ્યમા ૩૦ હજારથી વધુ જગ્યામાં હેલ્થ કેમ્પ યોજાયા જેમા મહિલાઓના સ્વાસ્થ્યને કેન્દ્રમાં રાખવામાં આવ્યું. દેશભરમાં સેવાકાર્યથી જોડાયેલા દરેક વ્યક્તિને હું અભિનંદન પાઠવું છું અને તેમનો આભાર વ્યક્ત કરું છું.

એટલા માટે ગુજરાતમાં કહીએ કે સો દુબીનો એક જ દવા... આત્મનિર્ભર ભારત... આ માટે આપણે ઘણી ચેલેન્જ સામે લડવું પડશે. બીજા દેશો પર આપણી નિર્ભરતાને ઓછી કરવી પડશે. ભારતને આત્મનિર્ભર બનીને દુનિયા સામે મજબૂતીથી ઉભુ રહેવું જ પડશે.

શ્રી મોદી સાહેબે કોંગ્રેસ પર પ્રહાર કરતા વધુમાં જણાવ્યું કે, ભારતના લોકોમાં સામર્થ્યની કોઈ કમી નથી. આઝાદી પછી કોંગ્રેસે ભારતના સામર્થ્યને નજર અંદાજ કર્યું. આઝાદીના વર્ષો પછી પણ ભારત તે સફળતા નથી મેળવી શક્ય જેનો આપણે કદાચ ઈચ્છીએ. આ માટે બે કારણ છે, લાભા સમયથી કોંગ્રેસ સરકારે દેશને લાયસન્સ કોટા રાજમાં ફસાવી રાખ્યું દુનિયાના બજારથી અલગ રાખ્યું. કોંગ્રેસ સરકારની નીતીએ દેશના યુવાનોનું બહુ નુકશાન કર્યું છે. તેમની નીતીએ ભારતની તાકાતને વિશ્વ સામે આવા જ ન દીધી. દેશનું કેટલું નુકશાન કોંગ્રેસે કર્યું તેનું સૌથી મોટું ઉદાહરણ શિપિંગ સેક્ટર છે. ભારત દુનિયાની સૌથી મોટી દરિયાઈ તાકાત હતું. આપણે દુનિયામાં શિપબિલ્ડિંગમાં સૌથી મોટું સેન્ટર હતા. ભારતના આજથી ૫૦ વર્ષ પહેલા ભારતમાં બનેલા જહાજનો ઉપયોગ કરતા હતા, તેમા ભારતના ૪૦ ટકા હિસ્સો ઈમ્પોર્ટ એક્સપોર્ટ દેશના બનેલા જહાજોથી થતો. દેશની શિપિંગ સેન્ટર કોંગ્રેસની કુનિતિનો શિકાર બન્યો. કોંગ્રેસે ભારતના જહાજ નિર્માણ પર ભાર આપવાની જગ્યાએ વિદેશી જહાજને ભાડુ આપવાનું યોગ્ય સમજ્યા. વિદેશી જહાજો પર આપણી નિર્ભરતા આપણી મજબૂરી બની ગયું જેના પરિણામે ૫૦ વર્ષ પહેલા જ્યા ૪૦ ટકા વેપાર ભારત જહાજો પર થતો તે હિસ્સો ઘટીને ફક્ત ૫ ટકા રહ્યો. આજે ભારત દર વર્ષે અંદાજે ૭૫ બીલીયન ડોલર એટલે કે અંદાજે ૬ લાખ કરોડ રૂપિયા વિદેશી શિપિંગ કંપનીને શિપિંગ સર્વિસ માટે ભાડુ આપે છે. આજે ભારતનું જેટલું ફિક્સેડ બજેટ છે એટલા જ રૂપિયા ભાડામા આપવા પડે છે. ૭ હજારોમાં કેટલા રૂપિયા વિદેશી દેશોને ભાડા પેટે આપણે ચુકવ્યા. આપણા રૂપિયાથી વિદેશોમા લાખો નોકરીઓની તક ઉભી થઈ.

શ્રી મોદી સાહેબે વધુમાં જણાવ્યું કે, ૨૦૪૭મા જ્યારે ભારતની આઝાદીના ૧૦૦ વર્ષ થશે ત્યારે વિકસીત થવું હોય તો ભારતે આત્મનિર્ભર થવું જ પડશે. આત્મનિર્ભર સિવાય ભારત પાસે કોઈ વિકલ્પ નથી. ૧૪૦ કરોડ દેશવાસીઓનો એક જ સંકલ્પ હોવો જોઈએ, ચિફ હોય કે શિપ આપણે ભારતના જ બનાવવા પડશે. આજથી દેશના દરેક મેજર પોર્ટને જુદાજુદા ડોક્યુમેન્ટરી અલગ અલગ પ્રોસેસથી મુક્તી મળશે. વન નેશન વન ડોક્યુમેન્ટ વધુ સરળ બનાવશે. આઈએનએસ વિકાંત પણ ભારતમા બની આપણી પાસે સામર્થ્ય છે આપણા દેશવાસીઓમા કોશલ્યની કોઈ કમી નથી. દેશના મેરિટાઈમ સેક્ટરને મજબૂતી આપવા માટે ગઈકાલે ઐતિહાસિક નિર્ણય થયો જેમા દેશની પોલીસીમા બદલાવ કર્યો સરકારે મોટા જહાજોને

ઈન્ફ્રાસ્ટ્રક્ચરના રૂપમા માન્યતા આપી છે. ભારતને દુનિયાની મોટી દરિયાઈ શક્તિ બનાવવા માટે ૩ મોટી સ્કીલ પર ભારત સરકાર કામ કરી રહી છે જેનાથી શિપબિલ્ડિંગ સેક્ટરને આર્થિક મદદ મળવી સરળ બનશે. ભારતે તેની પોર્ટ કેપેસિટી ડબલ કરી છે. ભારતના સમૃદ્ધિ તટ ભારતની સમૃદ્ધીના પ્રવેશ દ્વાર બનશે. વિકસીત ભારત માટે દેશનાલોકોએ દરેક સેક્ટરમા ઝડપથી કામ કરવું પડશે. વિકસીત ભારતનો રસ્તો આત્મનિર્ભર ભારતથી થઈને જાય છે. આપણે જે પણ ખરીદીએ તે સ્વદેશી હોય આપણે જે પણ વહેંચીએ તે સ્વદેશી હોય. દુકાનદાર વેપારીઓનું દુકાનમા પોસ્ટર લગાવે કે ગર્વથી કહો કે આ સ્વદેશી છે. આપણો પ્રયાસ આપણા દરેક ઉત્સવને ભારતની સમૃદ્ધીનો મહોત્સવ બનાવશે.

મુખ્યમંત્રીશ્રી ભુપેન્દ્રભાઈ પટેલે સંબોધન કરતા જણાવ્યું કે, ગુજરાત દેશમાં સૌથી લાંબો ૧૬૦૦ કિમી સમુદ્ર કિનારો ધરાવતું રાજ્ય છે. વિકાસના કાર્યો માટે આગવી સુજાજ ધરાવતું નેતૃત્વ મળે તો કોઈ રાજ્ય દેશના વિકાસનું રોલ મોડલ કેવી રીતે બની શકે તે વાત ગુજરાતે ૨૦૦૧માં શ્રી નરેન્દ્રભાઈ મોદી સાહેબની વિઝનરી લીડરશીપમા પુરવાર કર્યું છે. ૨૧મી સદીમાં બદલાયેલા વૈશ્વિક પરિબળો આધુનિક વેપારની તકો તેમજ અદ્યતન ટેકનોલોજીનો સમન્વય દરિયાઈ સંસ્કૃતિ સાથે કરવાનું વિઝન આદર્શથી વડાપ્રધાનશ્રી મોદી સાહેબે આપ્યું છે. મોટી સાહેબનું તે સમયે આગવું વિઝન સ્પષ્ટ હતું કે ગુજરાત સ્ટ્રેટેજીકલી લોકેશનનો મહત્તમ લાભ લઈને બંદરોની નજીક જ વિવિધ ઉદ્યોગો સ્થાપવા નવા ઉદ્યોગો અને ઉત્પાદન અને માર્કેટ સંબંધીત આયાત-નિકાસની વિવિધ જરૂરિયાતો માટે કેપિટલ સુવિધાઓ આપવી તેમજ મહત્તમ ખાનગી રોકાણ ની મદદથી રાજ્યના ઉદ્યોગિક અને બંદરીય માળખાનો વિકાસ કરવો. આજે ગુજરાત દેશના ૩૮ ટકા કાર્ગોનું હેન્ડલીંગ કરે છે. ગુજરાતમાં બંદર આધારીત ઉદ્યોગ અને અને ઉદ્યોગ આધારીત બંદર બે કોન્સેપ્ટનો સંગમ વડાપ્રધાનશ્રીની દીર્ઘદર્શીથી થયો છે. પીએમ ગતિશક્તિથી બંદરોને પુરક રોડ-રેલ લોજીસ્ટીક કનેક્ટીવિટી મળી છે. દેશની કુલ રિજ્યુએનેબલ એનર્જી ના ૬૦ ટકા થી વધુ એટલે ૩૮.૨૭ ગીગા વોટ એનર્જી એટલુ ગુજરાત આજે આપે છે. પવનઊર્જા અને રૂપટોપ સોલરમાં દેશમા ગુજરાત પહેલા નંબરે છે. સફેદ રણની વિશ્વખ્યાતી સાથે હવે ધોરડો ૧૦૦ ટકા પીએમ સુર્ય ઘર ધરાવતા ગામનું ગૌરવ મેળવશે. વડાપ્રધાનશ્રીએ દેશવાસીઓને આત્મનિર્ભર ભારત માટે પણ દેશવાસીઓને આહવાહન કર્યું છે. આત્મનિર્ભર ભારત માટે સ્વદેશી દેશમા બનેલી ચિજવસ્તુઓના ઉપયોગ કરવા આપણે સૌ લોકલ ફોર લોકલને વેગ આપીએ તે આજના સમયની માંગ છે. આવનાર તહેવારોમાં આપણે સૌ સ્વદેશી દિવાળીનો સંકલ્પ કરીને દેશમા બનેલી વસ્તુનું ઉત્પાદન સાધન સામગ્રીની ખરીદી કરીએ.

ધાનેરાના સરાલ ગામે 'સ્વસ્થ નારી સશક્ત પરીવાર' અભિયાન અંતર્ગત કેમ્પ યોજાયો



વડાપ્રધાન નરેન્દ્ર મોદીના ૭૫મા જન્મદિવસના અવસરે ૧૭ સપ્ટેમ્બરથી દેશભરમાં 'સ્વસ્થ નારી, સશક્ત પરિવાર' અભિયાનનો પ્રારંભ થયો છે. ગુજરાતમાં આરોગ્ય અને પરિવાર કલ્યાણ વિભાગ તેમજ

મહિલા-બાળ કલ્યાણ વિભાગ દ્વારા તા. ૧૭ સપ્ટેમ્બરથી બે ઓક્ટોબર, ગાંધીજયંતિ સુધી "સ્વસ્થ નારી, સશક્ત પરિવાર" અભિયાન હાથ ધરાશે. આ અભિયાન અંતર્ગત આરોગ્ય વિભાગ દ્વારા સબ સેન્ટરથી લઈને

મેડિકલ કોલેજ હોસ્પિટલ સુધી સ્ત્રીઓ અને બાળકો માટે જુદા જુદા વિષયો સંબંધિત આરોગ્ય સેવાઓ પૂરી પાડવામાં આવશે. આ સેવાઓ માત્ર રોગ થયા પછીની સારવાર સુધી મર્યાદિત ન રહેતાં રોગ થતો

અટકાવવા, આરોગ્ય સુધારવા અને રોગની સારવાર માટે પણ ઉપલબ્ધ કરવામાં આવશે. રાજ્યમાં અંદાજે કુલ ૧,૪૧,૦૩૭ જેટલા કેમ્પનું આયોજન કરવામાં આવ્યું છે, જેમાં પેટા આરોગ્ય કેન્દ્ર-આયુષ્માન આરોગ્ય મંદિર દ્વારા ૧,૦૦,૮૫૪ પ્રાથમિક આરોગ્ય કેન્દ્ર દ્વારા ૨૦૦૦૭, શહેરી પ્રાથમિક આરોગ્ય કેન્દ્ર દ્વારા ૫૫૮૦, શહેરી આયુષ્માન આરોગ્ય મંદિર દ્વારા ૮૯૭૧ અને સામુહિક આરોગ્ય કેન્દ્ર દ્વારા ૪૬૧૫ જેટલા કેમ્પનો સમાવેશ થાય છે. પૂર્વ પ્રસૂતિ અને પ્રસૂતા માતાસંબંધિત સેવાઓ, રસીકરણ અને બાળ સ્વાસ્થ્ય સંબંધિત સેવાઓ, કિશોરી સ્વાસ્થ્ય અંતર્ગત એનિમિયા અને માસિક સ્વચ્છતા સંબંધિત સેવાઓ, ડાયાબિટીસ, બી.પી., જેવા બિન ચેપી રોગો,

ઓરલ, સર્વાઈકલ અને બ્રેસ્ટ કેન્સરનું સ્ક્રીનિંગ અને સારવાર સંબંધિત સેવાઓ, સિકલ સેલ રોગ માટેનું સ્ક્રીનિંગ અને સારવાર, ટીબી, માનસિક સ્વાસ્થ્ય, આંખ, ઈદ્દ સેવાઓ અને ડેન્ટલ સંબંધિત સેવાઓ, મેદસ્વિતા જાગૃતિ, દેહદાન, અંગદાન જાગૃતિ, આયુષ સેવાઓને સાંકળીને જેરિયાટ્રિક (વયોવૃદ્ધ નાગરિકો માટે) કેર, આયુષ્યમાન ભારત અને વય વંદન કાર્ડ સંબંધિત સેવાઓ, રક્તદાન શિબિરો અને જાગૃતિ વિગેરે જેવી સેવાઓ આપવામાં આવશે. જે અંતર્ગત સરાલ સબ સેન્ટર ખાતે શુક્રવારે આ કાર્યક્રમ રાખવામાં આવતા ૨૮ જેટલી મહિલાઓ તેમજ વડીલોએ આ સેવાઓ લાભ લીધો હતો. જેમાં સી.એચ.ઓ. તુલસી નાયક, ફિમેલ હેલ્થ વર્કર વિમળા મોદી તથા તમામ આશા વર્કરો જોડાઈ હતી.



આજે મોદીબેબાર ગામના નવિન પ્રાણનાથજી મંદિરમાં શ્રી પ્રાણનાથજી પ્રાગટ્ય મહોત્સવની ઉજવણી કરવામાં આવી. શ્રી નિજાનંદ પ્રણામી ધર્મના સંસ્થાપક, બુદ્ધ નિષ્કલંક, સર્વ જીવોના તારણદાર મહામતિ શ્રી પ્રાણનાથજીનો જન્મ જામનગરમાં વિક્રમ સવંત ૧૬૭૫ ભાદરવા વદ ચૌદશને રવિવારે જામરાજાના દિવાન કેશવરાયજીને ત્યાં થયો હતો. તે અનુલક્ષીને મોદીબેબાર ગામના ધર્મ પ્રેમી પ્રણામી સંપ્રદાયના સુદરસાથ દ્વારા શ્રી પ્રાણનાથ સ્વામીની શોભાયાત્રા બગી અને ડીજેના તાલે પ્રાણનાથજી મંદિરથી નીકળી આખા ગામમાં ધામધૂમથી આનંદ ઉલ્લાસ, ભજન કીર્તન સાથે પરિભ્રમણ કરી પરત પ્રાણનાથજી મંદિરે લાવવામાં આવી. સૌ ગામના લોકોએ મંદિરમાં પ્રાણનાથ સ્વામીની સેવા આરતી કરી ભોગ મહાપ્રસાદી લઈ ધન્યતા અનુભવી.

મોડાસા શામળાજી હાઇવે રોડ રીપેરીંગ બાબતે

જિલ્લા કલેક્ટરશ્રી દ્વારા કાર્યપાલક ઇજનેર જી.એસ .આર .ડી.સી. ને ફટકારાઈ કારણો દર્શક નોટિસ



મોડાસા કાર્યપાલક ઇજનેર જી.એસ.આર.ડી.સી.ના કાર્યક્ષેત્રમાં આવતા શામળાજી મોડાસા હાઈવે રોડ રીપેરીંગ

કરવા તેમજ વારંવાર મૌખિક લેખિત રજૂઆત કરવા માં આવી છે રોડ રીપેરીંગ ન થવા ના કારણે રજૂઆત રોડની આજુબાજુ શાળાઓ હોસ્પિટલ

રહીશો ને દ્વારા ધૂળ ઉડવા બાબતે વારંવાર રજૂઆત કરવામાં આવે છે રોડ ઉપર ખાડા પડેલા ના કારણે વાહનચાલકોને હાલાકીનો

સામનો કરવો પડે છે તે બાબતે વારંવાર રજૂઆત મળેલ છે આ રોડ ઉપર રાહદારીઓ અને વાહનચાલકોને ધૂળના કારણે સ્વાસ્થ્ય અને નુકસાન

પહોંચાડે તેમ જ અકસ્માત સર્જાય તે બાબતે જવાબદાર કોણ લોકોની સલામતી સ્વાસ્થ્યને સામેની બેદરકારી ગંભીર પરિણામ ને ધ્યાને રખાઈકાર્યપાલક ઇજનેર જી.એસ.આર.ડી.સી.ને સાત દિવસ ની અંદર કામ પૂર્ણ કરી કલેક્ટરશ્રી ની કચેરીએ જાણ કરવા આદેશ કરવામાં આવ્યો છે આ બાબતે યોગ્ય ખુલાસો નહીં આપવામાં આવે તો આગામી સમયમાં ફોજદારી ગુનો નોંધાવાનો પણ નોટિસમાં ઉલ્લેખ કરવામાં આવ્યો છે

ધાનેરા ગંજ બજારમાં મેડીકલ કેમ્પ યોજાયો:

૩૦૦ જેટલા લોકોના ચેકઅપ કરાયા

વડાપ્રધાન નરેન્દ્ર મોદીના ૭૫મા જન્મદિવસના અવસરે ૧૭ સપ્ટેમ્બરથી દેશભરમાં આરોગ્યલક્ષી કામગીરી થવા જઈ રહી છે. ત્યારે ધાનેરા ખાતે ભારત પેટ્રોલિયમના ઉપક્રમે શનિવારે સવારે ધાનેરા માર્કેટયાઈ ખાતે મેડીકલ કેમ્પ રાખવામાં આવ્યો હતો. જેથી ગંજ બજારના તમામ વેપારીઓ, માર્કેટયાઈના કર્મચારીઓ, ખેડુતો તેમજ મજુરોએ પોતાનું હેલ્થ ચેકઅપ કરાવ્યું હતું. આ મેડીકલ કેમ્પમાં ધાનેરાની આસ્થા હોસ્પિટલના ડોક્ટરો એ પોતાની સેવા આપી હતી. તેમજ જરૂરીયાત મંદ લોકોને દવાઓ પણ મફતમાં આપવામાં આવી હતી. આ કાર્યક્રમમાં ભારત પેટ્રોલિયમના અધિકારી, શ્રી



ધરણીધર પેટ્રોલિયમના માલિક ગોકળાભાઈ પટેલ, સંત રાજરામ પેટ્રોલિયમના માલિક રમેશભાઈ, આસ્થા હોસ્પિટલના એમ.ડી. ભુરાભાઈ પટેલ, ડો. જયેશ પ્રજાપતિ તેમજ આસ્થા હોસ્પિટલની ટીમ સહિત અન્ય આગેવાનો ખાસ હાજર રહ્યા હતા. તેમજ આવનાર લોકો માટે આ નાસ્તાની પણ ખાસ વ્યવસ્થા

કરવામાં આવી હતી. આ અંગે સંત રાજરામ પેટ્રોલિયમના માલિક રમેશભાઈએ જણાવેલ કે ભારત પેટ્રોલિયમ દ્વારા ધાનેરામાં લોકોના હેલ્થ ચેકઅપ કેમ્પ માટે કહેતા અમારે ધાનેરા ગંજ બજાર પસંદ કરેલ અને જેમાં ૩૦૦ કરતા વધારે લોકોના હેલ્થ ચેકઅપ કરેલ છે. જેમાં આસ્થા હોસ્પિટલના ડોક્ટરોનો ખાસ સહયોગ રહેલ છે.

મેન્યુઅલ સ્કેવેન્જિંગ પર પ્રતિબંધ અને સરકારની નમસ્તે સ્કીમ માટે ગાંધીનગર મહાનગરપાલિકાનો વિશેષ સેમિનાર



ગાંધીનગર મહાનગરપાલિકા દ્વારા આજે સેક્ટર ૧૨ ખાતે આવેલા આંબેડકર હોલમાં "The Prohibition of Employment as Manual Scavengers and their Rehabilitation Act, 2013" yTMu "NAMASTE" યોજના અંતર્ગત એક વિશેષ જાગૃતિ સેમિનારનું આયોજન કરવામાં આવ્યું હતું. આ કાર્યક્રમનો મુખ્ય ઉદ્દેશ મેન્યુઅલ સ્કેવેન્જિંગની પ્રથાને નાબૂદ કરવા, સફાઈકર્મીઓના પુનર્વસન અને તેમના કલ્યાણ માટે સરકાર દ્વારા બનાવવામાં આવેલા કાયદાઓ અને યોજનાઓ વિશે જાગૃતિ ફેલાવવાનો હતો.

આ સેમિનારમાં મોટી સંખ્યામાં સફાઈકર્મીઓ, ડ્રેનેજ સફાઈકર્મીઓ અને ડોર-ટુ-ડોર વેસ્ટ કલેક્શન સાથે સંકળાયેલા કર્મચારીઓ ઉપસ્થિત રહ્યા હતા. કાર્યક્રમમાં મેન્યુઅલ સ્કેવેન્જિંગની કાનૂની વ્યાખ્યા, "The Prohibition of Employment As Manual Scavengers and Their

Rehabilitation Act, 2013" yTMu "NAMASTE" યોજનાની કાનૂની જોગવાઈઓ વિશે વિસ્તૃત માહિતી આપવામાં આવી હતી. આ સાથે જ, મેન્યુઅલ સ્કેવેન્જિંગ અટકાવવા માટે ઉપયોગમાં લેવાતા સલામતી સાધનો અને આધુનિક મશીનરીનું પ્રદર્શન પણ યોજાયું હતું.

કાર્યક્રમના મુખ્ય અતિથિ તરીકે ગાંધીનગર મહાનગરપાલિકાના મેયર શ્રીમતી મીરાબેન પટેલ, સ્ટેન્ડિંગ કમિટી ચેરમેન શ્રી ગૌરાંગભાઈ વ્યાસ, શાસકપક્ષના નેતા શ્રી અનિલસિંહ વાઘેલા, મ્યુનિસિપલ કમિશનર શ્રી જે. એન. વાઘેલા અને નાયબ મ્યુનિસિપલ કમિશનર સહિતના અધિકારીઓ ઉપસ્થિત રહ્યા હતા. આ સેમિનારમાં સંબોધન કરતાં મ્યુનિસિપલ કમિશનર શ્રી જે. એન. વાઘેલાએ ભારપૂર્વક જણાવ્યું હતું કે, xઆધુનિક ટેકનોલોજીના આ યુગમાં કોઈ પણ વ્યક્તિને ગટરો કે સેપ્ટિક ટેન્ક સાફ કરવા માટે મેન્યુઅલ સ્કેવેન્જિંગ જેવા જોખમી

કામમાં જોતરવા તે એક અત્યંત શરમજનક અને અમાનવીય પ્રથા છે. આ ગુનાને કડકપણે અમલમાં મૂકવો સમાજ માટે અતિ આવશ્યક છે. x

તેમણે ઉમેર્યું હતું કે, xગાંધીનગર મહાનગરપાલિકા આ પ્રથાને નાબૂદ કરવા માટે સંપૂર્ણપણે કટિબદ્ધ છે. અમે સલામતીના સાધનો અને આધુનિક મશીનરીનો ઉપયોગ કરવા પર ભાર મૂકી રહ્યા છીએ, જેથી સફાઈકર્મીઓને સ્વચ્છ અને સુરક્ષિત વાતાવરણ પૂરું પાડી શકાય. મહાનગરપાલિકા દ્વારા આ કામ સાથે સંકળાયેલા દરેક કર્મચારીને 'NAMASTE' યોજના અંતર્ગત આવરી લેવામાં આવશે, જે તેમને વીમા કવચ, તાલીમ અને આર્થિક સહાય જેવી સુવિધાઓ પૂરી પાડશે. x

આ કાર્યક્રમ દરમિયાન, "NAMASTE" યોજના અંતર્ગત વેસ્ટ-પીકર્સના પ્રોફાઈલિંગ અને તેના લાભો વિશે પણ માહિતી પૂરી પાડવામાં આવી હતી, જેમાં કલ્યાણ યોજનાઓ,

આર્થિક સહાય, ૩૦ લાખ સુધીનો વીમા કવર અને તાલીમ સુવિધાઓનો સમાવેશ થાય છે. સેમિનાર સાથે મેડિકલ હેલ્થ ચેકઅપ કેમ્પ, xદ્રશ્યજીવંત રજીસ્ટ્રેશન કેમ્પ, પ્રધાનમંત્રી સુરક્ષા વીમા યોજના (સ્ટ્રીટ) કેમ્પ અને અન્ય સરકારી યોજનાઓ માટેના કેમ્પ્સ પણ યોજાયા હતા, જેનો લાભ કર્મચારીઓએ લીધો હતો. મેન્યુઅલ સ્કેવેન્જિંગ એટલે કે માનવીય શ્રમનો ઉપયોગ કરીને મેનહોલ, સેપ્ટિક ટેન્ક અને ગટરોની સફાઈ કરવી. આ પ્રથા માત્ર અસ્વચ્છ જ નહીં, પરંતુ માનવ ગૌરવની વિરુદ્ધ અને અત્યંત જોખમી છે. આ પ્રથાને સંપૂર્ણપણે નાબૂદ કરવા અને સંબંધિત કર્મચારીઓને સુરક્ષા પૂરી પાડવા માટે ભારત સરકારે "The Prohibition of Employment as Manual Scavengers and their Rehabilitation Act, 2013" અમલમાં મૂક્યો છે, જે હેઠળ આ કાર્યને ગેરકાયદેસર ઠેરવવામાં આવ્યું છે.